

---

Raja Udayakritam Krishnanarayana Stotram

राजा उदयकृतं कृष्णनारायणस्तोत्रं

Document Information



---

Text title : Raja Udayakritam Krishnanarayana Stotram

File name : rAjAdayakRRitaMkRRiShNanArAyaNastotram.itx

Category : vishhnu, vishnu, lakShmInArAyaNIyasaMhitA, stotra, krishna

Location : doc\_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 2 | adhyAya 60/52-85||

Latest update : February 5, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 5, 2026

*sanskritdocuments.org*

---



ರಾಜಾ ಉದಯಕೃತಂ ಕೃಷ್ಣನಾರಾಯಣಸ್ತೋತ್ರಂ



ಅಥ ಸರ್ವಂ ಕ್ಷಣಾಲ್ಲೀನಂ ನೃಪಸ್ತ್ವಾಶ್ಚರ್ಯಮಾಪ್ತವಾನ್ .  
ತತಃ ಕ್ಷಣಾಂತರೇ ನೈಜೋಟಜಾಂ ದದರ್ಶ ಶೋಭನಾಂ .. ೫೧..  
ಸ್ವಸ್ಥೋ ಭೂತ್ವಾ ದಿಶೋ ನತ್ವಾ ತುಷ್ಟಾವ ಧ್ಯಾನಸಂಸ್ಥಿತಃ .  
ಓಂ ನಮಃ ಶ್ರೀನಿವಾಸಾಯ ಮೂಲಪ್ರಕೃತಿಯಾಮಿನೇ .. ೫೨..  
ಅಜಿತಾಯ ಚ ದೇವಾಯ ಮಹಾತ್ಮನೇ ನಮೋಽಸ್ತು ತೇ .  
ಅನಾಶ್ರಿತಾಯ ಶಾಂತಾಯ ನಿಃಸ್ಪೃಹಾಯ ನಮೋಽಸ್ತು ತೇ .. ೫೩..  
ನಮ ಆದ್ಯಾಯ ದೇವಾಯ ಸರ್ವದೇವಮಯಾಯ ಚ .  
ಆರ್ಷಾಯಾದಿಷ್ಟರೂಪಾಯ ಶ್ರೀಕೃಷ್ಣಾಯ ಚ ತೇ ನಮಃ .. ೫೪..  
ಅನಂತರಾಯ ಚೈಕಾಯ ಸದಾ ವ್ಯಕ್ತಾಯ ತೇ ನಮಃ .  
ನಮೋ ಗುಪ್ತಾಯ ಕಾಶಾಯ ಗುಣೇಶ್ವರಾಯ ತೇ ನಮಃ .. ೫೫..  
ಅತರ್ಕ್ಯಾಯಾಪ್ರಮೇಯಾಯ ಚಾತುಲಾಯ ಚ ತೇ ನಮಃ .  
ನಿಶ್ಚಿಂತಾಯ ಚ ಪೂರ್ವಾಯ ಸನಾತನಾಯ ತೇ ನಮಃ .. ೫೬..  
ಪುರಾಣಾಯ ನಮಸ್ತಸ್ಮೈ ನಿರ್ಗುಣಾಯ ನಮೋಽಸ್ತು ತೇ .  
ನಮೋ ಜಗತ್ಪ್ರತಿಷ್ಠಾಯ ಬ್ರಹ್ಮನಿಷ್ಠಾಯ ತೇ ನಮಃ .. ೫೭..  
ಪದ್ಮನಾಭಾಯ ಯೋಗಾಯ ಗೋವಿಂದಾಯ ನಮೋ ನಮಃ .  
ನಮೋಽಸ್ತು ಸಾಂಖ್ಯವೇದ್ಯಾಯ ವಿಶ್ವೇಶ್ವರಾಯ ತೇ ನಮಃ .. ೫೮..  
ಹರಯೇ ಶಿವರಕ್ಷಾಯ ನಾರಾಯಣಾಯ ತೇ ನಮಃ .  
ಪರಾತ್ಮನೇಽಮಿತದಾತ್ರೇಽಮಿತಕ್ರಮಾಯ ತೇ ನಮಃ .. ೫೯..  
ಶಾರ್ಙ್ಗಚಕ್ರಗದಾಪದ್ಮಶಾಲಿನೇ ತೇ ನಮೋ ನಮಃ .  
ಮಹೋರಗಾಯ ಸಿಂಹಾಯ ನಮೋಽಸ್ತು ವೇದವಾಸಿನೇ .. ೬೦..  
ಮಹಾಮತ್ಸ್ಯಾಯ ಕಾಂತಾಯ ಕಚ್ಚಪಾಯ ಚ ತೇ ನಮಃ .  
ವಾಮನಾಯ ಚ ದೀರ್ಘಾಯ ಚತುರ್ಭುಜಾಯ ತೇ ನಮಃ .. ೬೧..  
ಸಿದ್ಧಚಾರಣಗಂಧರ್ವಸಂಸ್ತುತಾಯ ನಮೋ ನಮಃ .  
ಅಚ್ಯುತಾಯ ಸಕಲಾಯ ನಾಗೇಂದ್ರಶಯನಾಯ ಚ .. ೬೨..  
ದುಗ್ಧವರ್ಣಾಯ ಕೃಷ್ಣಾಯ ಹೇಮಾಭಾಯ ನಮೋ ನಮಃ .  
ಪೀತಾಂಬರಾಯ ದೈತ್ಯಾದಿನಾಶನಾಯ ಚ ತೇ ನಮಃ .. ೬೩..

ಅಕ್ಷರಾಯಾಽಕ್ಷರೇಶಾಯ ನಾಭಿಪದ್ಮಾಯ ತೇ ನಮಃ .  
 ಚತುರ್ಮುಖಾಯ ದೇವಾಯ ಪಂಚವಕ್ತ್ರಾಯ ತೇ ನಮಃ .. ೬೫..  
 ಕ್ಷೀರವಾಸಾಯ ಯಶಸೇ ಕಾಂತಯೇ ವರದಾಯ ಚ .  
 ಸರ್ವೇಶ್ವರಾಯ ಕಾಂತಾಯ ಕಾಮಿನೀಶಾಯ ತೇ ನಮಃ .. ೬೬..  
 ವರೇಣ್ಯಾಯ ವಿಘ್ನಹರ್ತ್ರೇ ಭಕ್ತಿಪ್ರಿಯಾಯ ತೇ ನಮಃ .  
 ಪದ್ಮಾಯತಸುನೇತ್ರಾಯ ಶುಕನಾಸಾಯ ಶಾರ್ಙ್ಗಣೇ .. ೬೭..  
 ಯೋಗೇಶ್ವರಾಯ ವೃಕ್ಷಾಯ ಶಾಖಿನೇ ತೇ ನಮೋ ನಮಃ .  
 ದೇವಾಯನಾಯ ಮುನಯೇ ಸಾಧವೇ ತೇ ನಮೋ ನಮಃ .. ೬೮..  
 ಮೋಹಿನೀರೂಪಭಾಸಾಯ ಜೀವವಾಸಾಯ ತೇ ನಮಃ .  
 ವಾರಾಹಾಯ ನೃಸಿಂಹಾಯ ಶರಭಾಯ ಚ ತೇ ನಮಃ .. ೬೯..  
 ಕೂಟಸ್ಥಂ ಸರ್ವಹೇತುಂ ಚ ಪುರುಷಂ ಚ ಪುರಾತನಂ .  
 ಮಾಯಾಕಾಂತಂ ಚೇಶಕಾಂತಂ ಸರ್ವಕಾಂತಂ ನಮಾಮ್ಯಹಂ .. ೭೦..  
 ಕ್ಷೇತ್ರಜ್ಞಂ ಕಾಲಮಾಯೇಶಂ ವ್ಯೂಹೇಶಂ ಮುಕ್ತಜೀವಕಂ .  
 ವಾಸುದೇವಂ ಸತೀಕಾಂತಂ ಕೃಷ್ಣನಾರಾಯಣಂ ಪ್ರಭುಂ .. ೭೧..  
 ಕಂಭರಾನಂದನಂ ಕೃಷ್ಣಂ ಗೋಪಾಲಕೃಷ್ಣಬಾಲಕಂ .  
 ಪರಧಾಮನಿವಾಸಂ ತಂ ಪುಮುತ್ತಮಂ ನಮಾಮ್ಯಹಂ .. ೭೨..  
 ಬ್ರಹ್ಮರ್ಷಯೋ ಬ್ರಹ್ಮರೂಪಂ ಯಂ ವದಂತಿ ಸನಾತನಂ .  
 ಅಕ್ಷರೇಶಂ ಚ ಮುಕ್ತೇಶಂ ಪ್ರಪದ್ಯೇ ಶರಣಂ ಹರಿಂ .. ೭೩..  
 ಶ್ರೀವತ್ಸಾಂಕಂ ಶ್ವೇತಪದ್ಮರೇಖಂ ವಿಗುಣಹಾರಕಂ .  
 ಷೋಡಶಾದಿಚಿಹ್ನಶೋಭಂ ಪ್ರಪದ್ಯೇ ಶರಣಂ ಪತಿಂ .. ೭೪..  
 ಯತ್ರ ವಿಶ್ವಂ ಯಶ್ಚ ವಿಶ್ವೇ ಸರ್ವಂ ಯತ್ರ ಪ್ರತಿಷ್ಠತೇ .  
 ಪ್ರಭವಂ ಸರ್ವಭೂತಾನಾಂ ದಿವ್ಯಗುಣಂ ಪರೇಶ್ವರಂ .. ೭೫..  
 ಪ್ರಪದ್ಯೇ ಮುಕ್ತಸಂಗಾನಾಂ ಸಾಧೂನಾಂ ಪರಮಾಂ ಗತಿಂ .  
 ಭಗವಂತಂ ಚಾತ್ಮವಾಸಂ ಸ್ತ್ರೀವಾಸಂ ಪುಷ್ಕರೇಕ್ಷಣಂ .. ೭೬..  
 ಶರಣ್ಯಂ ಶರಣಂ ಭಕ್ತ್ಯಾ ಪ್ರಪದ್ಯೇ ಭಕ್ತವತ್ಸಲಂ .  
 ಅಂತಕಾಲೇ ಸಮಾಗತ್ಯ ಪ್ರದರ್ಶ್ಯಾತ್ಮಾನಮೇವ ಯಃ .. ೭೭..  
 ನೈಜಂ ಧಾಮ ನಿಜಂ ಭಕ್ತಂ ನಯತ್ಯೇವ ಪ್ರಭುಃ ಪರಃ .  
 ತಂ ನಮಾಮಿ ಪರಂ ದೇವಂ ಮೋಕ್ಷದಂ ಪುರುಷೋತ್ತಮಂ .. ೭೮..  
 ಪಾತಾಲಾಂತಂ ಚ ಸತ್ಯಾದಿ ಸರ್ವಂ ಮಾತಿ ತು ಯತ್ರ ವೈ .  
 ಮಹಾಮಾಯಾಂತಕಂ ಸರ್ವಂ ಯಸ್ಮಿನ್ ಮಾತಿ ಜನಾರ್ದನೇ .. ೭೯..  
 ಧಾಮಾನಿ ಮುಕ್ತಕೋಟ್ಯಶ್ಚ ಯಸ್ಮಿನ್ ಮಾಂತಿ ಪರೇಶ್ವರೇ .  
 ತಂ ಪ್ರಪದ್ಯೇ ಪರಂ ಕೃಷ್ಣಂ ನಾರಾಯಣಂ ಶ್ರಿಯಃ ಪತಿಂ .. ೮೦..

ನ ತ್ವಾಂ ಸ್ತೋತುಂ ತಥಾ ವೇದ್ಮಿ ಯಥಾ ತ್ವಂ ವರ್ತಸೇ ಪ್ರಭೋ! .  
ಸ್ವರೂಪಂ ನ ಯಥಾರ್ಥಂ ಚ ವೇದ್ಮಿ ವೇದ್ಮಿ ತಟಸ್ಥಕಂ .. ೮೧..  
ತ್ವಯಾ ಯತ್ ಕೃಷ್ಣ ಕೃಪಯಾ ಕೃಷ್ಣನಾರಾಯಣಾತ್ಮಕಂ .  
ರೂಪಂ ಪ್ರದರ್ಶಿತಂ ಮಹ್ಯಂ ತಪಃ ಫಲಂ ಕೃಪಾಫಲಂ .. ೮೨..  
ಧಾಮ ಪ್ರದರ್ಶಿತಂ ಚಾಪಿ ತಥಾ ಕುಂಕುಮವಾಪಿಕಾ .  
ಅಶ್ವಪಟ್ಟಸರಶ್ಚಾಪಿ ದರ್ಶಿತಂ ಲೋಮಶಾಶ್ರಮಂ .. ೮೩..  
ಸರ್ವಂ ಪುನಃ ಪುನರ್ನಾಥ ದ್ರಷ್ಟುಮಿಚ್ಛಾಮಿ ಸೇವಯಾ .  
ಪ್ರಸನ್ನತಾಂ ಸಮಿಚ್ಛಾಮಿ ತಥಾ ಮೇ ವರದೋ ಭವ .. ೮೪..  
ಇತ್ಯೇವಂ ಸಂಸ್ತುತೋಽನಾದಿಶ್ರೀಮತ್ಕೃಷ್ಣನಾರಾಯಣಃ .  
ಸಾನ್ನಿಧ್ಯಂ ಚಾಜಗಾಮ ದ್ರಾಕ್ ಚಕ್ರಪದ್ಮಧರಃ ಪ್ರಭುಃ .. ೮೫..  
ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೨. ಅಧ್ಯಾಯ ೬೦-  
ಅಧ್ಯಾಯಾಂತರ್ಗತಂ

ರಾಜಾ ಉದಯಕೃತಂ ಕೃಷ್ಣನಾರಾಯಣಸ್ತೋತ್ರಂ ಸಂಪೂರ್ಣಂ .  
ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೨. ಅಧ್ಯಾಯ ೬೦/೫೨-೮೫..

lakShmInArAyaNIyasaMhitA . khaNDa 2. adhyAya 60/52-85..

Proofread by PSA Easwaran

---

—  
*Raja Udayakritam Krishnanarayana Stotram*  
pdf was typeset on February 5, 2026

—  
Please send corrections to [sanskrit@cheerful.com](mailto:sanskrit@cheerful.com)

